

न्यूज़ इन शॉर्ट

भारत में सैटेलाइट इंटरनेट लाने की तैयारी में स्टारलिनक को मिली मंजूरी

नई दिल्ली, एंजेंसी। भारत सरकार ने अमेरिकी अरबपति एलन मस्क की कंपनी स्टारलिनक को देश में सैटेलाइट इंटरनेट सेवा शुरू करने के लिए एरी झंडी दिखा दी है। सरकारी सूत्रों के अनुसार, दूरसंचार विभाग (डीओटी) ने स्टारलिनक को लेटर ऑफ़ इंटेंट (एलओआई) जारी कर दिया है। इसका मतलब है कि कंपनी अब भारत में अपनी सेवाएं शुरू करने के लिए अगला कदम उठा सकती है। स्टारलिनक से पहले भारत में सैटेलाइट इंटरनेट सेवा के लिए यूटेलसैट वनवेब और जियो सैटेलाइट कम्युनिकेशंस को लाइसेंस मिल चुका है। अब स्टारलिनक के जुड़ने से प्रतिस्पर्धा और विकल्प दोनों बढ़ेंगे। स्टारलिनक, अमेरिकी कंपनी स्पेसएक्स का प्रोजेक्ट है, जिसे 2002 में दुनिया के सबसे अमीर आदमी एलन मस्क ने शुरू किया था।

नए पोप का ऐलान, रॉबर्ट प्रीवोस्ट बने सबसे बड़े ईसाई धर्मगुरु

नई दिल्ली, एंजेंसी। वेटिकन सिटी में सिस्टिन चैपल की चिमनी से सफेद धुएं का गुबार उठ गया है। इसका मतलब है कि कैथोलिक चर्च के कार्डिनल्स ने अगले पोप को चुन लिया है। गुरुवार को सेंट पीटर के स्केयर में पीपियर कार्डिनल्स ने ऐलान किया कि अमेरिका के रॉबर्ट प्रीवोस्ट कैथोलिक चर्च के नए पोप होंगे और उन्हें पोप लियो XIV के नाम से जाना जाएगा।

रॉबर्ट प्रीवोस्ट पहले अमेरिकी पोप हैं। पोप लियो सेंट पीटर्स बेसिलिका की सेंट्रल बालकनी में सिस्टिन चैपल की चिमनी से सफेद धुआं निकलने के करीब 70 मिनट बाद दिखाई दिए। फ़िर स्पष्ट हुआ कि 133 कार्डिनल निर्वाचकों ने कैथोलिक चर्च के लिए एक नया नेता चुन लिया है। नए पोप के रूप में रॉबर्ट प्रीवोस्ट के नाम की घोषणा फ्रांस के कार्डिनल डोमिनिक मांम्बरटी ने की।

तीन चरणों में होगी नीट काउंसिलिंग 13 मई से शुरू होगा पंजीकरण

नई दिल्ली, एंजेंसी। मेडिकल काउंसिलिंग कमेटी ने नीट सुपर-स्पेशलिटी काउंसिलिंग का पूरा कार्यक्रम जारी कर दिया है। इस साल की काउंसिलिंग तीन राउंड में की जाएगी। पहले राउंड का रजिस्ट्रेशन 13 मई 2025 से शुरू होगा। काउंसिलिंग शुरू होने से पहले, 12 मई 2025 को संस्थान अपनी सीट मैट्रिक्स की पुष्टि करेंगे। इसके बाद छात्र 13 से 18 मई के बीच ऑनलाइन रजिस्ट्रेशन और शुल्क भुगतान कर सकते हैं। पंजीकरण दोपहर 12 बजे तक, जबकि शुल्क दोपहर 3 बजे तक किया जा सकेगा। रजिस्ट्रेशन के बाद, उम्मीदवारों को अपनी पसंद के कोर्स और कॉलेज चुनने का मौका मिलेगा। यह चौंस फिलिंग विंडो 14 से 18 मई, 2025 तक खुली रहेगी। 18 मई को शाम 4 बजे से रात 11:55 बजे तक छात्र अपनी चॉइस को लॉक कर सकेगे।

सरकार को सुप्रीम निर्देश, कॉलेजियम की सिफारिशों को दी जाए मंजूरी

नई दिल्ली, एंजेंसी। देश के उच्च न्यायालयों में न्यायाधीशों की नियुक्ति में देशी पर सुप्रीम कोर्ट ने चिंता जताई है। सुप्रीम कोर्ट ने केंद्र सरकार को निर्देश दिए हैं कि वह हाईकोर्ट के न्यायाधीशों की नियुक्ति पर कॉलेजियम की सिफारिशों को शीघ्रता से मंजूरी दे। कोर्ट ने कहा कि उच्च न्यायालय के न्यायाधीशों की नियुक्ति के लिए कई सिफारिशों केंद्र के पास लंबित हैं। इसके अलावा सुप्रीम कोर्ट ने हाईकोर्ट में लंबित मामलों को लेकर भी चिंता जताई। कोर्ट ने कहा कि देश के उच्च न्यायालयों में 7,24,192 आपराधिक अपीलें लंबित हैं। इसमें अकेले इलाहाबाद उच्च न्यायालय में 2.7 लाख मामले लंबित हैं। सुप्रीम कोर्ट ने मंगलवार को बताया था कि नवंबर 2022 से अब तक हाईकोर्ट जजों के लिए सुप्रीम कोर्ट कॉलेजियम ने 221 नामों का अनुमोदन किया है।

सिंधु नदी का जल रोकने पर बोले कृषि मंत्री शिवराज छह राज्यों के किसानों को होगा फायदा

नई दिल्ली, एंजेंसी। रद्द कर दिया गया है। सिंधु नदी के पानी पर हमारे किसानों का हक है, एक-एक बूंद का उपयोग खेती,बिजली और विकास में करेंगे। शिवराज सिंह ने कहा कि पंजाब, हरियाणा, राजस्थान, जम्मू-कश्मीर, लद्दाख, हिमाचल-प्रदेश के किसानों के लिए सिंचाई के लिए अधिक पानी मिल सकेगा। आज हमने किसानों की मेहनत से आज के भंडार भर दिए हैं। उत्पादन लगातार बढ़ रहा है। मैं अपने वैज्ञानिकों को बधाई दूंगा। अभी हमने चावल की दो किस्में विकसित की है, जिससे उत्पादन बढ़ेगा, 20 दिन पहले फसल तैयार हो जाएगी।

विजयमत

भारत का दमदार काउंटर अटैक, लाहौर-सियालकोट-कराची और इस्लामाबाद में बरसाए गोले

आँपरेशन सिंदूर : पाक का हर वार हो रहा बेकार

पाकिस्तान के एफ-16 और जेएफ-17 विमान खाक, जम्मू से जैसलमेर तक ड्रोन अटैक को काट रहा 'सुदर्शन'

नई दिल्ली, एंजेंसी

पाकिस्तान की ओर से जम्मू से लेकर राजस्थान के जैसलमेर तक ड्रोन और मिसाइल से हमला किया गया है। पाकिस्तान की ओर से किए गए इस ड्रोन अटैक के कारण जम्मू-कश्मीर, राजस्थान, पंजाब के कई शहरों में ब्लैक आउट कर दिया गया है। कुपवाड़ा में भी सायरन बजने के बाद ब्लैक आउट किए जाने की खबर सामने आई है। हालांकि भारतीय सुरक्षा बलों की ओर से सामने आई जानकारी के अनुसार पाकिस्तान के ड्रोन अटैक को नाकाम कर दिया गया है। जम्मू, सांबा, पठानकोट और आरएस पूरा में पाक ड्रोन और मिसाइल से हमला किया गया है। इंटरनेशनल बॉर्डर पर भीषण गोलाबारी की जा रही है। भारतीय सुरक्षा बलों ने पाकिस्तान के अत्याधुनिक विमान एफ-16 और जेएफ-17 को मार गिराया है। इसके अलावा पाकिस्तान के 8 मिसाइल और दर्जनों ड्रोन को भी मार गिराया गया है। पाक मिसाइल और ड्रोन को मार गिराने में एस400 का इस्तेमाल का किया गया है। दरअसल जम्मू में पाकिस्तान ने कई जगह पर ड्रोन से अटैक करने की कोशिश की है। कुछ स्थानीय लोगों ने पाकिस्तान के इस ड्रोन अटैक के वीडियो बनाए हैं। आसमान में लाल रोशनियां तैरती हुई दिखाई दे रही हैं। जानकारी के मुताबिक पूरी तरह से मुस्तैद भारतीय सेना के एयर डिफेंस सिस्टम ने इस हमले को नाकाम कर दिया है। सरकारी बयान के अनुसार पाकिस्तानी गोलीबारी के कारण 16 निर्दोष लोगों की जान चली गई है, जिनमें तीन महिलाएं और पांच बच्चे शामिल हैं। यहां भी, भारत को पाकिस्तान की ओर से मोर्टार और आर्टिलरी की गोलीबारी को रोकने के लिए जवाब देने के लिए मजबूर होना पड़ा।

ज्योतिरादित्य सिधिया ने इशारों में पूरे विश्व को बताया

भारत आतंकवाद के खिलाफ चुप बैठने वाला नहीं

विजय मत, ब्यूरो ग्वालियर। केंद्रीय मंत्री ज्योतिरादित्य सिधिया ने इशारों में ही पूरे विश्व को बता दिया है कि भारत आतंकवाद के खिलाफ चुप बैठने वाला नहीं है। उन्होंने भारतीय सशस्त्र बलों की सराहना की। उन्होंने कहा कि 'ऑपरेशन सिंदूर' एक सटीक हमला था। इस हमले से भारत ने पूरे विश्व को संदेश दिया है कि भारत ने पूरे विश्व को संदेश दिया है कि भारत आतंकवादियों के विरुद्ध लड़ाई में नेतृत्व करने में कोई कोस कसर नहीं छोड़ेगा। यह आतंकवाद को खत्म करने की लड़ाई है। सिधिया ने पत्रकारों से बात करते हुए कहा कि पीएम मोदी के नेतृत्व में, हमारी तीनों सेनाओं ने आतंकवादियों को हमेशा के लिए खत्म करने का काम किया है। आज, भारत ने 'ऑपरेशन सिंदूर' के माध्यम से आतंकवादियों को करारा जवाब दिया है। सिधिया ने कहा यह युद्ध आतंकवादियों के विरुद्ध है।

यूजीसी से मिली अनुमति

शिकागो का इलिनोइस इंस्टीट्यूट ऑफ टेक्नोलॉजी भारत में खोलेगा कैंपस

नई दिल्ली, एंजेंसी। शिकागो का इलिनोइस इंस्टीट्यूट ऑफ टेक्नोलॉजी भारत में अपना परिसर स्थापित करने वाला है। इसके लिए संस्थान को विश्वविद्यालय अनुदान आयोग से मंजूरी भी मिल गई है। यह भारत में परिसर स्थापित करने के लिए यूजीसी से मंजूरी पाने वाला पहला अमेरिकी विश्वविद्यालय है। अधिकारियों ने गुरुवार को यह जानकारी दी। भारत में इलिनोइस का परिसर 2026 की शरद ऋतु में मुंबई में स्थापित किया जाएगा और इसमें कंप्यूटर विज्ञान, इंजीनियरिंग और व्यवसाय जैसे उच्च मांग वाले क्षेत्रों में स्नातक और स्नातकोत्तर कार्यक्रमों की पेशकश की जाएगी। इलिनोइस इंस्टीट्यूट ऑफ टेक्नोलॉजी के अध्यक्ष राज एचमबाडी ने कहा, इलिनोइस टेक की स्थापना सभी के लिए प्रौद्योगिकी और नवाचार तक पहुंच को आसान बनाने के लिए की गई थी।

विशेषज्ञों ने शोध के बाद किसानों को दी सलाह भूमि की उर्वरा शक्ति को घटाती हैं गर्मियों में मूँग की फसलें

विजय मत, भोपाल हरित क्रांति से हमारे देश ने खाद्यान्न उत्पादन में आत्म-निर्भरता हासिल कर ली है। आज मध्यप्रदेश देश की खाद्य सुरक्षा को सशक्त करने में एक महत्वपूर्ण भूमिका निभा रहा है, अनाज के साथ-साथ दलहन के शीर्ष तीन उत्पादक राज्यों में मध्यप्रदेश एक है। यहाँ के किसान न केवल अनाज, तिलहन और दलहन का उन्नत उत्पादन करते हैं। माहको इरिगेशन, सुनिश्चित आवश्यक बिजली प्रदाय और सुलभ ऋण तक बेहतर पहुंच के कारण उच्च मूल्य वाली उद्यानिकी फसलों की खेती से किसानों की आय में उल्लेखनीय वृद्धि हुई है। हम समय के साथ नवीन समस्याओं का भी उदय देख रहे हैं, जिनका समाधान किया जाना भी आवश्यक है। जवाहरलाल नेहरू कृषि विश्वविद्यालय, जलपुर एवं राजमाता विजयाराजे सिंधिया कृषि विश्वविद्यालय के ग्वालियर वाईस चांसलर रहे प्रो. (डॉ.) विजय सिंह तोमर का कहना है कि किसान वर्तमान में

भारत ने कहा- पड़ोसी मुल्क जन्म से झूठा, उसने राजकीय सम्मान देकर आतंकियों का जनाजा निकाला

25 से अधिक हवाई अड्डे अस्थायी रूप से बंद

इस बीच भारत सरकार ने उत्तरी, पश्चिमी और मध्य क्षेत्रों में 25 से अधिक हवाई अड्डों को अस्थायी रूप से बंद कर दिया है। रिपोर्ट के अनुसार, यह निर्णय 10 मई, 2025 तक प्रभावी है। भारतीय विमानपत्तन प्राधिकरण (एरआई) ने एयरमैन को नॉटिस (नोटिस) जारी किए, जिसके कारण लद्दाख, चंडीगढ़, अमृतसर और जोधपुर जैसे प्रमुख केंद्रों सहित 27 हवाई अड्डों पर परिचालन स्थगित कर दिया गया। इस चलते लगभग 430 उड़ानें रद्द हो गईं, जो भारत की निर्धारित उड़ानों का लगभग 3 प्रतिशत है। प्रभावित हवाई अड्डों में पंजाब में लेह, अमृतसर, चंडीगढ़, पटियाला और हलवासा; हिमाचल प्रदेश में शिमला और धर्मशाला; राजस्थान में जोधपुर, बीकानेर, जैसलमेर और किशनगढ़; और गुजरात में भुज, जामनगर, राजकोट, मुंद्रा, पोरबंदर, कांडला और केशोद शामिल हैं।

पीएम मोदी स्वयं लगातार ले रहे पल-पल की अपडेट

ऑपरेशन सिंदूर पर हर घटनाक्रम को प्रधानमंत्री नरेन्द्र मोदी स्वयं मॉनिटर कर रहे हैं। वे लगातार संबंधित अधिकारियों से लगातार मीटिंग्स का दौर जारी है। इस बीच गुरुवार को राष्ट्रीय सुरक्षा से संबंधित हाल के घटनाक्रमों के मद्देनजर राष्ट्रीय तैयारियों और अंतर-मंत्रालयी समन्वय की समीक्षा के लिए केंद्र सरकार के विभिन्न मंत्रालयों और विभागों के सचिवों के साथ एक उच्चस्तरीय बैठक की अध्यक्षता की। प्रधानमंत्री कार्यालय ने एक बयान में कहा कि बैठक में प्रधानमंत्री मोदी ने परिचालन निरंतरता और संस्थागत लचीलेपन को बनाए रखने के लिए मंत्रालयों और विभिन्न एजेंसियों के बीच निर्बाध समन्वय की आवश्यकता पर बल दिया। प्रधानमंत्री ने मौजूदा स्थिति से निपटने के लिए मंत्रालयों द्वारा की गई योजना और तैयारी की समीक्षा की। सचिवों को अपने-अपने मंत्रालय के संचालन की व्यापक समीक्षा करने और आवश्यक प्रणालियों के पूर्ण-सुरक्षित संचालन को सुनिश्चित करने के निर्देश दिए गए हैं। जिसमें तत्परता, आपातकालीन प्रतिक्रिया और आंतरिक संचार प्रोटोकॉल पर विशेष ध्यान दिया गया है।

पाकिस्तान के 10 झूठ

- **भारत उकसा रहा है:** असल में हमला पहलगाम में पाकिस्तान समर्थित आतंकियों ने किया, भारत ने सिर्फ जवाब दिया।
- **टीआरएफ का कोई अस्तित्व नहीं:** भारत ने बताया कि टीआरएफ, लश्कर-ए-तैयबा से जुड़ा आतंकी संगठन है जिसे पाकिस्तान संयुक्त राष्ट्र में छुपाना चाहता है।
- **आतंकियों को पनाह नहीं दी जाती:** भारत ने याद दिलाया कि ओसामा बिन लादेन और साजिद मीर जैसे आतंकी पाक में ही मरे हैं।
- **संयुक्त जांच से सच सामने आएगा:** पाकिस्तान ने पहले भी पठानकोट और मुंबई हमलों की जांच में सहयोग नहीं किया।
- **आम नागरिक मारे गए:** भारत ने केवल आतंकी ठिकानों को निशाना बनाया, मारे गए लोगों के जनाजों में पाक सेना अफसर शामिल थे।
- **धार्मिक स्थलों पर हमला हुआ:** भारत ने किसी धार्मिक स्थल को निशाना नहीं बनाया; उल्टा, पाक ने पुछ में सिख परिवारों पर हमला किया।
- **हम जवाब दे रहे हैं:** भारत ने स्पष्ट किया कि जवाब पाकिस्तान के आतंकवादी उकसावे के बाद दिया गया।
- **भारत ने बांधों पर हमला किया:** भारत ने सिर्फ आतंकी ठिकानों को निशाना बनाया, बांध पर हमला करने का दावा झूठा है।
- **जल संधि का उल्लंघन हुआ:** भारत ने संधि का लंबे समय तक पालन किया, लेकिन पाकिस्तान के लगातार उकसावे के कारण पुनर्विचार की स्थिति बनी।
- **भारत के ड्रोन और विमान गिराए:** पाकिस्तान ने ऐसा कोई सबूत नहीं दिया, यह सिर्फ झूठा प्रचार है, जैसा वह 1947 से करता आया है।

ऑपरेशन सिंदूर पर सर्वदलीय बैठक सकारात्मक

मूल्यवान सुझावों पर होगा गंभीरता से विचार: रिजजु

'ऑपरेशन सिंदूर' को लेकर सर्वदलीय बैठक के बाद केंद्रीय संसदीय कार्य मंत्री फिरेन रिजजु ने मीडिया से कहा, आज सर्वदलीय बैठक रक्षा मंत्री राजनाथ सिंह की अध्यक्षता में बहुत अच्छे से हुई है। गंभीर विषय था इसलिए सभी ने गंभीरता से अपने बात रखी। सबसे पहले रक्षा मंत्री ने सभी नेताओं को ऑपरेशन सिंदूर के बारे में जानकारी दी। इसके बाद सभी ने अपना मत रखा और सुझाव भी दिए। सभी नेताओं ने सेनाओं को बधाई भी दी। कहा कि हम एकजुट हैं और सेना की हर कार्रवाई में साथ देंगे। मैं सभी नेताओं को धन्यवाद करता हूँ और ये सकारात्मक बैठक थी।

सरकार को कांग्रेस का पूरा समर्थन: खरगे

कांग्रेस अध्यक्ष मल्लिकार्जुन खड़गे ने बैठक के बाद कहा कि उनकी पार्टी ने सरकार को पूर्ण समर्थन दिया है। उन्होंने बताया कि कांग्रेस नेता राहुल गांधी ने सुझाव दिया कि संसद का विशेष सत्र बुलाकर इस मुद्दे पर चर्चा की जाए, ताकि सांसद अपने विचार रख सकें और इससे जनता का विश्वास बढ़े। हालांकि, सरकार ने इस सुझाव पर कोई स्पष्ट प्रतिक्रिया नहीं दी। कांग्रेस सांसद और लोकप्रभा में विपक्ष के नेता राहुल गांधी ने कहा, "हमने सरकार को अपना पूरा समर्थन दिया है।

ऑपरेशन सिंदूर के बाद पाकिस्तान पर भारत का जल प्रहार

भारत ने सलाल और बगलिहार डैम के गेट खोले, बढ़ सकती है पाक की मुसीबत



पहलगाम आतंकी हमले के बाद भारत ने पाकिस्तान पर प्रहार करने की शुरुआत उसका पानी रोककर किया था। इसके तहत चिनाब नदी पर बने सलाल और बगलिहार डैम के सभी गेट बंद कर दिए गए थे। लेकिन, अब भारत ने पाकिस्तान पर दोहरी मार की है। भारत ने दोनों डैम के सभी गेट एक साथ खोल दिए हैं। इससे एक साथ नदी में अधिक पानी जाने से पाकिस्तान में बाढ़ के हालात बन सकते हैं। भारत ने जम्मू-कश्मीर में दो जलविद्युत बांधों - सलार बांध और बगलिहार बांध के कुछ गेट खोल दिए हैं। बांध के आसपास के इलाकों में हाल में भारी बारिश के बाद भारत ने ये कदम उठाया है। दोनों बांधों के जलाशयों को पिछले शुरू बार और शनिवार को गाद निकालने की प्रि्र या की वजह से पानी का स्तर काफी घट गया था। भारत की इस कार्यवाई की वजह से दो दिन पहले पाकिस्तान की ओर बहने वाली चेनाब नदी में जम्मू के अखनूर इलाके में पानी का स्तर कमर से भी नीचे चला गया था।

सामूहिक विवाह सम्मेलन में 1119 जोड़ों को सीएम ने दिया आशीर्वाद



सामूहिक विवाह कार्यक्रम समाज में समरसता, एकता और मित्रव्यतिता का उत्कृष्ट उदाहरण हैं। उन्होंने कहा कि एक ही मंडप में कई जोड़ों का विवाह होना सामाजिक चेतना और बदलती सोच का प्रतीक है। मुख्यमंत्री डॉ. यादव गुरुवार को मुख्यमंत्री निवास से सागर जिले की नरयावली विधानसभा क्षेत्र के ग्राम राखेड़ी बजरिया (मकरोनिया) में सम्प्रन्न सामूहिक विवाह सम्मेलन में वचुंअली शामिल हुए। मुख्यमंत्री कन्यादान योजना में हुए सामूहिक विवाह सम्मेलन में कुल 1119 जोड़ों का एक ही मंडप में विवाह कराया गया। मुख्यमंत्री डॉ. यादव ने नवविवाहित जोड़ों को आशीर्वाद दिया और उनके सुखद वैवाहिक जीवन की कामना की। मुख्यमंत्री डॉ. यादव ने कहा कि अब

सामूहिक विवाह समाज द्वारा प्रसन्नतापूर्वक सहजता से अपनाए जा रहे हैं, जो यह दर्शाता है कि हमारे समाज की मानसिकता में सकारात्मक परिवर्तन हो रहा है। यह बेहद प्रशंसनीय और अनुकरणीय है। उन्होंने कहा कि इस प्रकार के वैवाहिक आयोजनों से वर-वधू दोनों ही पक्षों का आर्थिक बोझ कम हो जाता है और इससे सामाजिक एकता को भी बल मिलता है। खजुराहो सांसद

बेटियों के हित में पूरी सरकार साथ: वीडी

भाजपाध्यक्ष विष्णु दत्त शर्मा ने वर-वधू को आशीर्वाद देते हुए कहा कि समाज के जरूरतमंद परिवारों की बेटियों का विवाह का जिम्मा अब सरकार ने ले लिया है। बेटियों के हित में पूरी सरकार साथ हैं। मध्यप्रदेश सरकार ने देश में एक मिसाल पेश की है। यहां धन के अभाव के कारण किसी गरीब परिवार को अपनी बेटी के विवाह के लिए कर्ज नहीं लेना पड़ता। यहां सरकार कन्यादान योजना में अपने खर्च पर बेटियों का विवाह कराती है।

सद्भाव, सहयोग एवं सादगी को प्रोत्साहित करें

मुख्यमंत्री डॉ. यादव ने सभी से आत्मीय अपील की कि हम सब इसी प्रगतिशील सोच को अपनाएं और समाज में सद्भाव, सहयोग एवं सादगी को प्रोत्साहित करें। उन्होंने कहा कि मुख्यमंत्री कन्यादान योजना से अब तक लाखों जोड़ों का विवाह कराया जा चुका है। यह योजना जरूरतमंद परिवारों के लिए एक वरदान की तरह है। उन्होंने वर-वधू से कहा कि वे सरकार की सभी योजनाओं का लाभ लेकर अपने उज्ज्वल भविष्य की ओर आगे बढ़ें। हमारी सरकार सबके रोजगार और सबके हितों की चिंता कर रही है। वीडियो कॉन्फ्रेंसिंग में वर-वधू को आशीर्वाद देने के लिए हितानंद शर्मा विशेष रूप से उपस्थित थे।

सैंसेक्स में 400 से अधिक निफ्टी में 140+ अंकों की गिरावट

भारत और पाकिस्तान के बीच तनावपूर्ण हालात का असर शेयर बाजार पर भी दिख रहा है। बृहस्पतिवार को पूरे दिन के कारोबार के बाद बांबे स्टॉक एक्सचेंज का संवेदी सूचकांक- सेंसेक्स 411.97 अंक गिरकर 80,334.81 पर बंद हुआ। दूसरी तरफ नेशनल स्टॉक एक्सचेंज का निफ्टी 140.60 अंक गिरकर 24,273.80 पर बंद हुआ। अमेरिकी डॉलर के मुकाबले रुपया भी 84 पैसे टूटकर 85.61 पर बंद हुआ। तनाव के बीच पाकिस्तानी शेयर बाजार- कराची स्टॉक एक्सचेंज में 6 फीसदी से अधिक की गिरावट की खबर है।

से 01 अवध जीवा व स्लेब,
जहाँ गिराबाद लिली टॉकीज क्षेत्र में
अठो डीलस द्वारा अवध रूप से खदे
किए गए 15 पहिया वाहन, इन्द्रपुरी क्षेत्र
से 04 दुकानों के सामने अवध रूप से खदे
रंगे शैड आदि को हटायी। निगम
अमले ने विभिन्न क्षेत्रों से 06 ठेके, 01
टेबिल, 02 कुर्सियां, 06 कैरड, बेंच,
लोहे के स्टैंड, जालियां तथा लकड़ी के
स्टैंड बाक्स सहित अन्य प्रकार की
सामग्री जप्त की। निगम अमले
ने पुनः अतिक्रमण न करने की
समझौता दी और चेतावनी भी दी यदि
पुनः अतिक्रमण किया पाया जाता है तो
और अधिक कठोर कार्यवाही की
जायेगी।

संस्थापक

श्री रामसिपाही शुवल

भारत की मिसाइलों का सटीक निशाना

चीन के सुरक्षा तंत्र की खुली पोल

भारतीय सेना ने ऑपरेशन सिंदूर के अंतर्गत पाकिस्तान के 9 आतंकी ठिकानों पर भारतीय सीमा में रहते हुए जो मिसाइल स्ट्राइक की है उसने पाकिस्तान में तैनात एचक्यू-9 मिसाइल की विफलता को उजागर कर दिया है। चीन और पाक द्वारा जो दावे किए जा रहे थे उसकी पोल खुल गई है। भारत ने हाल ही में सिंदूर ऑपरेशन के जरिए आतंकी ठिकानों पर सटीक मिसाइल अटैक कर पाकिस्तान में मौजूद आतंकवादियों को करारा जबाब दिया है। यह हमला मंगलवार की देर रात करीब 1८45 बजे किया गया था। मात्र 7 मिनट के इस हमले में ब्राहोस सहित अत्याधुनिक मिसाइलों और हथगोलों का इस्तेमाल भारतीय सेना द्वारा किया गया। भारत ने इस हमले में सुनिश्चित किया था। पाकिस्तान का कोई भी नागरिक ठिकाना या बुनियादी ढांचा क्षतिग्रस्त ना हो। भारत की सैन्य नैतिकता और सामरिक सुझ-बुझ का परिचय मिलता है। पाकिस्तान और चीन की तरफ से बार-बार दावा किया जाता रहा है। एचक्यू-9 एयर डिफेंस सिस्टम दुनिया के बेहतरीन सुरक्षा कवचों में एक है। यह सिस्टम अभी तक कहीं उपयोग नहीं हुआ था। चीन का दावा था, उसका यह सिस्टम अमेरिका के पेट्रियट, इजराइल के आयसन डोम और रूस के एस-400 से बेहतर है। भारतीय सेना की मिसाइलों ने चीन की इस तथाकथित अभेद्य रक्षा प्रणाली को पूरी तरह ध्वस्त कर दिया, जिसके कारण चीन की पोल खुल गई है। पाकिस्तान भी हैरान और परेशान है, चीन से उसने सबसे ज्यादा रक्षा सामग्री एवं सैन्य उपकरण खरीदे हैं। भारत की सेना द्वारा जिस तरह की रक्षा प्रणाली का उपयोग किया जा रहा है उसको देखते हुए पाकिस्तान अब यह नहीं समझ पा रहा है, कि वह भारत का मुकाबला किस तरह से करेगा। चीन द्वारा पाकिस्तान को सौंपा गया यह सिस्टम एक भी भारतीय मिसाइल को इंटरसेप्ट नहीं कर पाया। पाकिस्तान की सेना और वायुसेना पूरी तरह अलर्ट मोड पर थीं।

नोट

सम्पादकीय पृष्ठ पर प्रकाशित लेख-आलेख एवं विचार लेखक के व्यक्तिगत विचार हैं अतः यह जरूरी नहीं है कि विजय मत समूह उपरोक्त लेख या विचारों से सहमत हो। किसी लेख से जुड़े सभी दावे या आपत्ति के लिए सिर्फ लेखक ही जिम्मेदार हैं।

‘आपारेशन सिंदूर’ एक सार्थक

पहल और सख्त सन्देश

ललित गर्ग

पहलगाम आतंकी हमले में सुहागनों के सिन्दूर को उजाड़ने वालों पर कड़ा प्रहार करते हुए ‘आपरेशन सिंदूर’ की सफलताम कार्रवाई हर भारतीय के सीने को गर्व से भरने वाली है। बुधवार की सुबह पाकिस्तान और पाकिस्तान अधिकृत कश्मीर (पीओके) में आतंकी शिविरों पर भारतीय सशस्त्र बलों द्वारा की कई सटीक, संयमित एवं नपी-तूली कार्रवाई पाकिस्तान को करारा सबक एवं सख्त संदेश है। निश्चित ही अब भारत की आत्मा पर होने वाले हमलों को बर्दाश्त नहीं किया जायेगा। ‘आपरेशन सिंदूर’ में प्रतिबंधित आतंकवादी संगठनों जैश-ए-मोहम्मद (जेईएम), लश्कर-ए-तैयबा (एलईटी) और हिजबुल मुजाहिदीन से जुड़े नौ ठिकानों को निशाना बनाया गया। पाकिस्तान में मौजूद 90 आतंकी मारे गए। यह कार्रवाई 22 अप्रैल को पहलगाम में हुए आतंकी हमले का बदला लेने के लिए की गई, जिसमें 26 नागरिक मारे गए थे। भारत भीतर घूस कर मारता है, इस बार भी उसने बिना पाकिस्तानी सीमा में प्रवेश किये, आतंकवादियों को नेस्तनाबूद करने का कार्य किया, जो बहुत सराहनीय कदम है, गौरवान्वित करने और जोश से भर देनेवाली साहसिक एवं अनूठी घटना है। ‘आपरेशन सिंदूर’ से आतंकवाद को समाप्त करने की दिशा में एक सार्थक पहल हुई है। शांति का आश्वासन, उजाले का भरोसा भारत से ही क्यों किया जाता है, कब तक हम अपनी मानवीयता एवं संवेदनशीलता को दर्शाते रहेंगे? इस बार समूचा देश एकजुट हुआ, उन्हें तो आतंक का माकूल जवाब चाहिए था, पाकिस्तान में पोषित हो रहे आतंकवाद के लिये कटोर कार्रवाई चाहिए थी। वायुसेना की इस कार्रवाई से न केवल भारत को बल्कि समूची दुनिया को राहत की सांसें मिली हैं। इस कार्रवाई से भारत ने पाकिस्तान को बेहद सख्त और निर्णायक संदेश दिया है कि अब आतंकवाद नहीं चलेगा। भारत ने किसी भी पाकिस्तानी सैन्य प्रतिष्ठान को निशाना नहीं बनाया गया है। भारत ने लक्ष्यों के चयन और निष्पादन के तरीके में काफी संयम बरता है। नौ आतंकी ठिकानों पर सटीक मिसाइलों से हवाई हमला किया गया। ऑपरेशन को ‘ऑपरेशन सिंदूर’ नाम खुद प्रधानमंत्री नरेंद्र मोदी ने सुझाया था, पहलगाम में 26 हिंदू पर्यटकों की नृशंस हत्या के बाद, यह जवाब भारतीय बहनों एवं सुहागिनों के लिए एक उचित प्रतिशोध है, जिन्होंने बर्बर आतंकी हमले में अपने पतियों को खो दिया।

(यह लेखक के निजी विचार हैं) –साभार

आतंकवाद के विरुद्ध प्रतिशोध और शौर्य का प्रतीक बना ‘ऑपरेशन सिंदूर’

“

ऑपरेशन सिंदूर के जरिये भारत ने स्पष्ट कर दिया है कि यह ऑपरेशन केवल उन आतंकी ढांचों के विरुद्ध था, जो लगातार भारत में घुसपैठ, आत्मघाती हमले और हथियारों की तस्करी को बढ़ावा दे रहे थे।

बहावलपुर जैश-ए-मोहम्मद का गढ़ है, वहीं मुजफ्फराबाद और कोटली लश्कर-ए-तैयबा और हिजबुल मुजाहिदीन जैसे संगठनों के लिए लांच पैड के रूप में काम आते हैं। इन स्थानों पर हुए हमलों के माध्यम से भारत ने उन आतंकी गुटों की कमर तोड़ने की कोशिश की है, जो वर्षों से भारत को अस्थिर करने की कोशिश में लगे हुए थे।

”

पहलगाम तनाव के बीच मानसरोवर यात्रा, भारत चीन के बीच सांस्कृतिक व जनसंपर्क आदान-प्रदान का महत्वपूर्ण हिस्सा है

किशन सनमुखदास भावनाबी

वैश्विक स्तरपर अखंड भारत की सभ्यता सांस्कृतिक धरोहर को विभाजन के दंश ने इस प्रकार खंडित किया कि, भारत की कुछ अनमोल धरोहर भारत के उस तरफ याने पाकिस्तान, चीन, नेपाल इत्यादि देशों में चली गई है, जिसमें गुरु नानक देव का जन्म स्थान ननकाना साहिब जो पाकिस्तान का गुरुद्वारा है वहां पर हुआ था, उसी तरह कैलाश मानसरोवर तिब्बत स्वायत्त क्षेत्र का हिस्सा है, जो चीन के प्रशासनिक नियंत्रण में है इसलिए इन दोनों स्थानों का दर्शन करने संगतो को संबंधित देश से अनुमति, वीजा इत्यादि लेना होता है या सरकारी स्तरपर समझौते होते हैं।आज हम इस विषय पर चर्चा इसलिए कर रहे हैं क्योंकि, 30 जून से 25 अगस्त 2025 तक मानसरोवर यात्रा शुरू हो रही है जिसमें रजिस्ट्रेशन की अंतिम तारीख 13 मई 2025 है। बता दें यह यात्रा बिना अनुमति के नहीं की जा सकती तथा अभी वैसे भी पहलगाम कांड से सैलानी पर्यटकों में डर का माहौल छाया हुआ है, परंतु यह आध्यात्मिक स्थान है जिसमें भक्त गण बिना डर के रजिस्ट्रेशन करवा रहे हैं।चूंकि पहलगाम तनाव के बीच मानसरोवर यात्रा भारत चीन के बीच सांस्कृतिक जनसंपर्क आदान-प्रदान का महत्वपूर्ण हिस्सा है, व भारत चीन राजनीतिक संबंधों की 75वीं वर्षगांठ पर मानसरोवर यात्रा को द्वापक्षीय संबंधों को सामान्य बनाने में मिल का पथर साबित होगी, इसलिए आज हम मीडिया में उपलब्ध जानकारी के सहयोग से इस आर्टिकल के माध्यम से चर्चा करेंगे, कैलाश मानसरोवर यात्रा का 5 वर्षों के बाद रजिस्ट्रेशन शुरू, 30 जून से 25 अगस्त 2025 तक होगी यात्रा, रजिस्ट्रेशन की अंतिम तारीख 13 मई 2025 है।

इस साल उत्तराखंड राज्य से लिलुलेख दूर पांच जत्थों और सिक्किम राज्य से नाथू ला दूर को पार करते हुए 15 जत्थों में तीर्थयात्री यात्रा करेंगे। प्रत्येक जत्थे में 50 श्रद्धालु शामिल रहेंगे। हालांकि पिछले पांच सालों से चीन कैलाश मानसरोवर की यात्रा के लिए भारतीयों को इजाजत नहीं दे रहा था। दोनों देशों के बीच सीमा विवाद और कोविड की लहर इसकी वजह थी।अब 5 साल बाद फिर यात्रा शुरू होने वाली है। इसे भारत और चीन के बीच संबंधों को सुधारने की कोशिश के तौर पर देखा जा रहा है। दोनों देशों ने पिछले साल अक्टूबर में हुए समझौते के तहत डेमचोक और देपसांग से अपने सैनिकों को पीछे हटा लिया था। बिना रजिस्ट्रेशन के कैलाश मानसरोवर यात्रा में नहीं जा सकते हैं। दरअसल, मानसरोवर यात्रा को पूरा करने में करीब 2 से 3 हफ्ते का समय लगता है। इसके अलावा, समुद्र तल से कैलाश मानसरोवर की ऊंचाई करीब 21 हजार फीट से अधिक है और इसे पूरा करने के लिए उबड़-खाबड़ पहाड़ों पर करीब 51 किमी पैदल चलना पड़ता है

साथियों बात अगर हम 5 वर्षोंके बाद शुरू हो रही कैलाश मानसरोवर यात्रा की

शब्द पहली - 8361

	1		2		3		4	
5							6	7
			8		9		10	
11		12				13		
			14		15			
16				17		18		19
			20	21		22		
23	24							25
		26				27		

बाएँ से दाएँ

1.ईसा मसीह-3
3.जवान,तरुण-3
5.आकाश,व्योम-2
6.परत,अस्तर-2
8.गर्जना,दहाड़ना-4
11.मदद,आराम-3
13.सुगंध,खुशबू-3
14.धूल,मिट्टी-2
15.छत्तीसगढ़ की राजधानी-2
16.पिता,आविष्कारक-3
18.नस्ल,जाति,प्रजाति-3
20.ओस,रजनीजल-4
23.भीगा हुआ-2
25.बल,ताकत,दम-2
26.तेल या घी में पकाना -3
27.मसाज-3

ऊपर से नीचे

1.रसना,जिह्वा-2
2.सचेत,सावधान-3
3.जरुरत,आवश्यकता-3
4.ऋतु,मौसम-2
5.दृश्य,तमाशा-3
7.कंठ,गला-3
9.रीती,रिवाज-2
10.प्रसिद्ध,नामवर-4
12.तीर रखने का पात्र-4
16.भूमि,धरा-3
17.खदान,माईन-2
19.तरंग,हिलोर-3
21.प्रवाहित करना-3
22.भीड़,समूह-3
24.राय,वोट-2
25.उत्साह,ललक-2

शब्द पहली -8360 का हल

	म	ह	क		ता	म	झा	म
ज	न		म	न	न			स
हा		प	र		ना	स		ख
न	ज	र	बं	द	दा	य	रा	
	न		द		ह		म	
दा	म	न		न	क	ब	ज	न
वा		ल	क		ब	स		ती
न			मा	य	का		ता	जा
ल	ति	या	ना		ना	सू	र	

Jagrutidaur.com, Bangalore

अधिकांश लश्कर-ए-तैयबा और जैश-ए-मोहम्मद जैसे आतंकी संगठनों के ठिकानों पर सटीकता से गिरी।

बताया जा रहा है कि इन हमलों में कई आतंकियों के मारे जाने की खबर है, जिनमें लश्कर और जैश के कई शीर्ष कमांडर भी शामिल हैं, जो भारत में आतंकी हमलों की योजना बनाते रहे हैं। पाकिस्तान का स्थानीय मीडिया और प्रशासन पहले इस हमले को नकारते रहे, फिर अलग-अलग बयान देकर भ्रम फैलाने की कोशिश की। पाकिस्तानी सेना के आईएसपीआर प्रमुख लेफ्टिनेंट जनरल अहमद शरीफ चौधरी ने दावा किया कि भारत ने 6 अलग-अलग स्थानों पर मिसाइलें दागीं, जिनमें 8 नागरिकों की मौत हुई। वहीं दूसरी ओर, पाकिस्तान के रक्षा मंत्री ख्वाजा आसिफ ने जियो टीवी पर दावा किया कि भारत ने अपने ही हवाई क्षेत्र से हमला किया और मिसाइलें रियायशी इलाकों पर गिरी। पाकिस्तान के दावे आपस में ही विरोधाभासी हैं, जो इस बात का स्पष्ट संकेत है कि वे न तो इस हमले के लिए तैयार थे और न ही उनके पास इसकी ठोस जानकारी है। वहीं, भारत ने इस ऑपरेशन के तुरंत बाद अमेरिका को इस कार्रवाई की जानकारी दी। राष्ट्रीय सुरक्षा सलाहकार अजीत दोभाल ने अमेरिकी एनएसए और विदेश मंत्री मार्को रूबियो से बात कर उन्हें स्पष्ट रूप से बताया कि यह कार्रवाई पूरी तरह आतंकवाद के खिलाफ थी, न कि पाकिस्तान की संप्रभुता के विरुद्ध। भारतीय दूतावास ने अमेरिका में बयान जारी कर बताया कि भारत ने किसी भी पाकिस्तानी नागरिक, सैन्य या आर्थिक ठिकानों को निशाना नहीं बनाया, केवल उन्हीं आतंकी शिविरों पर हमला किया गया, जो भारत के खिलाफ साजिश रच रहे थे।

इस ऑपरेशन के पूरे समय प्रधानमंत्री नरेंद्र मोदी इसकी निगरानी कर रहे थे। उन्होंने सेना को पूर्ण स्वतंत्रता दी थी और इस ऑपरेशन की बारीकियों पर लगातार नजर बनाए रखी। ऑपरेशन पूरा होने के बाद भारतीय सेना ने सोशल मीडिया प्लेटफॉर्म ‘एक्स’ पर ‘जस्टिस इन सर्व्’ यानी ‘न्याय हो गया’ लिखा जबकि रक्षा मंत्री राजनाथ सिंह ने ‘भारत माता की जय’ के नारे के साथ इस कार्रवाई को राष्ट्र के प्रति समर्पित किया। इस ऑपरेशन के बाद भारत और पाकिस्तान के बीच तनाव और बढ़ना स्वाभाविक था। पाकिस्तान की ओर से फायरिंग और जवाबी बयानबाजी जारी रही। पाकिस्तान के मीडिया ने प्रोपेगेंड फैलाने के लिए यह दावा किया कि पाकिस्तान ने भारत के 6 फाइटर जेट मार गिराए हैं, जिसमें 3 राफेल, 2 मिग-29 और 1 सुखोई शामिल हैं, साथ ही भारतीय सेना की 12वीं इन्फैंट्री ब्रिगेड के मुख्यालय को नष्ट करने का झूठ दावा भी किया गया। हालांकि भारत द्वारा इन बेबुनियाद झूठे दावों को सिरे से खारिज कर दिया गया है।

(यह लेखक के निजी विचार हैं) – साभार

फिर से नीव पढ़ने की करंस तो भारत-चीन में समझौते की नींव कजान में पड़ी हमारे पीएम और चीनी राष्ट्रपति पिछले साल अक्टूबर में 5 साल बाद रूस के कजान शहर में मिले थे। तब दोनों देशों ने आपसी संबंधों की स्थिति पर चर्चा की और संबंधों को बेहतर बनाने के लिए कुछ कदम उठाने पर सहमति जताई थी। इसके बाद से पिछले 3 महीने में चीन-भारत सीमाके विवादित इलाकेडेमचोक और देपसांग से दोनों देशों की सेनाओं के पीछे हटने के बाद कैलाश मानसरोवर यात्रा और फ्लाइट सर्विस 5 साल बाद शुरू करने के फैसले हुए हैं। भारत- चीन के बीच 2020 से फ्लाइट सर्विस भी बंद थी।विदेश मंत्रालय ने 27 जनवरी को बताया था कि भारत-चीन के बीच डायरेक्ट फ्लाइट्स सर्विस भी शुरू होगी। दोनों देशों के बीच 2020 से फ्लाइट सर्विस बंद थी। भारत- चीन के बीच जून 2020 में डोकलाम विवाद हुआ था और 2019 मार्च में कोविड की पहली लहर आई थी।कोरोना महामारी से पहले दोनों देशों के बीच हर महीने 539 सीधी उड़ानें हुआ करती थीं। इनकी कैपेसिटी 1.25 लाख सीटों से ज्यादा थी। इन फ्लाइट्स में एअर इंडिया, चाइना साउदर्न एयरलाइंस, चाइना ईस्टर्न एयरलाइंस जैसी कंपनियां शामिल थीं।उड़ान बंद के बाद दोनों देशों के यात्री बांग्लादेश, हॉंगकॉंग, थाईलैंड और सिंगापुर जैसे कनेक्टिंग हब के जरिए यात्रा करते थे। हालांकि यह यात्रा महंगी पड़ती थी। जनवरी से अक्टूबर 2024 के बीच हॉंगकॉंग होते हुए 1.73 लाख, सिंगापुर होते हुए 98 हजार, थाईलैंड होते हुए 93 हजार और बांग्लादेश होते हुए 30 हजार लोगों ने दोनों देशों की यात्राएं की थीं।

विदेश मंत्रालय हर साल यात्रा का आयोजन करता है। हालांकि पिछले पांच सालों से चीन कैलाश मानसरोवर की यात्रा के लिए भारतीयों को इजाजत नहीं दे रहा था। दोनों देशों के बीच सीमा विवाद और कोविड की लहर इसकी वजह थी।अब 5 साल बाद फिर यात्रा शुरू होने वाली है। इसे भारत और चीन के बीच संबंधों को सुधारने की कोशिश के तौर पर देखा जा रहा है। दोनों देशों ने पिछले साल अक्टूबर में हुए समझौते के तहत डेमचोक और देपसांग से अपने सैनिकों को पीछे हटा लिया था।भारत-चीन में समझौते की नींव कजान में पड़ी। तब दोनों देशों ने आपसी संबंधों की स्थिति पर चर्चा की और संबंधों को बेहतर बनाने के लिए कुछ कदम उठाने पर सहमति जताई थी।इसके बाद से पिछले 3 महीने में चीन-भारत सीमा के विवादित इलाके डेमचोक और देपसांग से दोनों देशों की सेनाओं के पीछे हटने के बाद कैलाश मानसरोवर यात्रा और फ्लाइट सर्विस 5 साल बाद शुरू करने के फैसले हुए हैं।भारत- चीन के बीच 2020 से फ्लाइट सर्विस भी बंद थी।विदेश मंत्रालय ने 27 जनवरी को बताया था कि भारत-चीन के बीच डायरेक्ट फ्लाइट्स सर्विस भी शुरू होगी। दोनों देशों के बीच 2020 से फ्लाइट सर्विस बंद थी।

(यह लेखक के निजी विचार हैं) – साभार

दैनिक पंचांग	
9 मई 2025 को सूर्योदय के समय की ग्रह स्थिति	शुक्रवार 2025 वर्ष का 129 वा दिन दिशाशुल पश्चिम ऋतु ग्रीष्म । विक्रम संवत् 2082 शक संवत् 1946 मास वैशाख पक्ष शुक्ल तिथि द्वादशी 14.57 बजे को समाप्त । नक्षत्र हस्त 00.09 बजे रात्र को समाप्त । योग वज्र 02.58 बजे रात्र को समाप्त । करण बालव 14.57 बजे तदनन्तर कोलव 04.13 बजे रात्र को समाप्त ।
ग्रह स्थिति	चन्द्रायु 11.2 घण्टे रवि क्रांति उत्तर 17° 22' २०'' सूर्य उत्तरायन कलि अहर्गण 1872339 जुलियन दिन 2460804.5 कलियुग संवत् 5125 कल्पारंभ संवत् 1972949123 सृष्टि गृहारंभ संवत् 1955885123 वीरनिर्वाण संवत् 2551 हिजरी सन् 1446 महीना जिल्काद तारीख 10 विशेष प्रदीप व्रत ।
सूर्य मेघ में चंद्र कन्या में मंगल बुध गुरु शनि राहु केतु	लग्नारंभ समय 05.45 बजे से मिथुन 07.44 बजे से कर्क 09.57 बजे से सिंह 12.13 बजे से कन्या 14.25 बजे से तुला 16.36 बजे से वृश्चिक 18.51 बजे से धनु 21.07 बजे से मकर 23.12 बजे से कुंभ 00.58 बजे से मेष 02.31 बजे से मेष 04.01 बजे से
दिन का चौघड़िया	रात का चौघड़िया
चर 05.55 से 07.23 बजे तक लाभ 07.23 से 08.51 बजे तक अमृत 08.51 से 10.19 बजे तक काल 10.19 से 11.47 बजे तक शुभ 11.47 से 01.15 बजे तक रोग 01.15 से 02.43 बजे तक उद्देग 02.43 से 04.10 बजे तक चर 04.10 से 05.38 बजे तक	रोग 05.38 से 07.11 बजे तक काल 07.11 से 08.43 बजे तक लाभ 08.43 से 10.15 बजे तक उद्देग 10.15 से 11.47 बजे तक शुभ 11.47 से 01.19 बजे तक अमृत 01.19 से 02.51 बजे तक चर 02.51 से 04.23 बजे तक रोग 04.23 से 05.55 बजे तक
चौघड़िया शुभाशुभ	शुभ व लाभ, मध्यम चर, अशुभ उद्देग, रोग व काल । सभी समय भारतीय मानक समय की मध्य रेखा बिन्दु के आधार पर है अतः आप अपने स्थानीय समयानुसार ही देखें ।
Jagrutidaur.com, Bangalore	


स्वास्थ्य विभाग की भूमिका भी सवालों के घेरे में है। लोगों के स्वास्थ्य पर मंडरा रहे खतरों के बावजूद विभाग केवल कागजी कार्रवाई कर रहा है। इस प्रकार की निष्क्रियता से माफियाओं के हासले बुलंद हो रहे हैं और जनता की सेहत खतरे में पड़ रही है।

जानवर बीमार हो जाते हैं, तो हमें इलाज के लिए कई किलोमीटर दूर जाना पड़ता है। यहाँ सुविधा नहीं है, तो हम क्या करें।

राजनीतिक उदासीलता बन रही बड़ी बाधा

बुढ़ापा जैसी सीमावर्ती पंचायतों में अक्सर विकास कार्यों को प्राथमिकता नहीं मिलती। शहडोल से लगभग 120 किलोमीटर की दूरी पर होने के कारण यहाँ अफसरों का ध्यान कम जाता है। यहाँ की समस्याएँ तब तक नहीं सुलझती जब तक कोई बड़ा जनांदोलन न खड़ा हो।

स्थानीय प्रशासन की भूमिका स्थानों के घेरे में- प्रशासनिक स्तर पर भी इस मामले में गंभीरता का अभाव दिखाई देता है। अगर दो वर्षों से राशि खाते में है, तो अब तक निर्माण क्यों नहीं शुरू हुआ? जवाबदेही तय न होना, पंचायत और जिला प्रशासन के बीच समन्वय की कमी का प्रमाण है।



सेना की दो बेटियों ने बता दिया कि भारत की नारी सब पर भारी

भारत के माथे पर जीत का सिंदूर: आशीष अग्रवाल

विजय मत, भोपाल

पहलगाम में 22 अप्रैल को निर्दोष लोगों की हत्या पर पूरे देश में आक्रोश था। प्रत्येक नागरिक इस घटना में पाकिस्तान को जिम्मेदार बताते हुए उनके द्वारा पाले जा रहे आतंकवादियों पर बड़ी कार्रवाई की मांग कर रहा था। भारतीय फौज द्वारा बीती रात पाकिस्तान के 9 आतंकी ठिकानों पर एयर स्ट्राइक करते हुए कई आतंकवादियों का सफाया कर दिया। इस पर खुशी मनाते हुए अन्तर्राष्ट्रीय वैश्य महा सम्मेलन के प्रदेश युवा इकाई के



कार्यकारी प्रदेश अध्यक्ष आशीष गुप्ता अग्रवाल ने जश्न मनाया। हाथों में तिरंगा लेकर जमकर आतिशबाजी चलाई गई। भारत

देश की सेना का जोश बढ़ाया गया। संगठन के प्रदेश अध्यक्ष गोविन्द गोयल ने कहा कि हमें अपनी भारतीय सेना और सरकार पर पूरा भरोसा था। ऐसी ही कड़ी कार्रवाई की मांग की थी। भारतीय सेना ने ईंट का जवाब पत्थर से दिया है। 26 के बदले 200 मारे हैं। उन्होंने कहा कि आतंकी किसी समाज का नहीं होता। वह सिर्फ आतंकी होता है। इस बात का सबूत भारतीय सेना ने एयर स्ट्राइक करके दिया है।

सेना की दो बेटियों बता दिया कि भारत की नारी सब पर भारी

भारत या भारत के किसी नागरिक की तरफ कोई आँख उठाकर देखे और कोई आतंकवादी गतिविधि करने की जुर्रत करे, तो उसका यही अंजाम होगा। आज हमारी सेना ने फिर से साबित करके दिखाया है। 22 अप्रैल की रात को सेना की दो बेटियों आगे कर यह साबित किया है कि भारत की नारी सब पर भारी है। पाकिस्तान गौदड़ भपकी से बाज आये, उसकी हर ईंट का जवाब पत्थर से देने के लिये भारत तत्पर है। पुरा देश सरकार के हर कदम पर साथ खड़ा है। भारतीय सेना कार्यवाही पर देश के वीर सैनिकों व उन दोनों बेटियों को बहुत-बहुत बधाई जिन्होंने राते-रात आतंकवादियों के ठिकानों को तहश-नहश कर दिया। बधाई देने वालों में प्रांतीय अध्यक्ष गोविन्द गोयल, श्रीमती रश्मी अग्रवाल, मुकेश जैन, राहुल अग्रवाल, नितिन गुप्ता, सुनील अग्रवाल, कमलेश चाण्डक आदि शामिल हैं।

न्यूज़ इन शॉर्ट

मुख्यमंत्री डॉ.यादव ने विश्व रेडक्रॉस दिवस पर मानवता के सेवकों को किया नमन

भोपाल। मुख्यमंत्री डॉ. मोहन यादव ने गुरुवार को विश्व रेडक्रॉस दिवस 2025 के अवसर पर किसी भी संकट की घड़ी में मानवता की सेवा में तत्पर स्वयंसेवकों को सादर नमन किया है। मुख्यमंत्री डॉ. यादव ने सोशल मीडिया 'एक्स' पर कहा कि विश्व बंधुत्व और मानव कल्याण की भावना से कार्य करने वाले ये स्वयंसेवक समाज के लिए प्रेरणा का स्रोत हैं। उन्होंने कहा कि रेडक्रॉस के स्वयंसेवक विपरीत परिस्थितियों में भी मानव जीवन की रक्षा और सहायता के लिए प्रतिबद्ध रहते हैं। संकट में फंसे नागरिकों को राहत पहुंचाना, जीवन रक्षक सहायता देना और सामाजिक समरसता बनाए रखना इनका परम कर्तव्य है। ऐसे सेवाभावी लोग मानवता के सच्चे प्रहरी हैं। मुख्यमंत्री ने प्रदेश के सभी नागरिकों से अपील की है कि वे समाज सेवा के कार्यों में आगे आए और जरूरतमंदों की सहायता करें। विश्व रेडक्रॉस दिवस हर साल 8 मई को मनाया जाता है, जो रेडक्रॉस के संस्थापक हेनरी ड्यून्ट की जयंती का प्रतीक है। यह दिन मानव सेवा, करुणा और दया के मूल्यों को सम्मानित करने का अवसर प्रदान करता है।

प्रदेश में 15 हजार ईको क्लब गठित प्रति विद्यालय पर्यावरण की दृष्टि से 35 पौधों का रोपण

भोपाल। प्रदेश में बच्चों को पर्यावरण के प्रति जागरूक करने के लिये विद्यालयों में ईको क्लब का गठन लगातार किया जा रहा है। अतः तक 15 हजार ईको क्लब का गठन किया जा चुका है। प्रदेश में वर्ष 2022-23 से यूथ एण्ड ईको क्लब के गठन के संबंध में स्कूल शिक्षा विभाग ने दिशा-निर्देश जारी किये थे। विभाग द्वारा प्रतियर्ष ईको क्लब की गतिविधियों के संबंध में कैलेण्डर जारी किया जाता है। शैक्षणिक सत्र-2024-25 में 5 से 12 जून, 2024 तक राज्य में पर्यावरण सप्ताह के अंतर्गत समर केम्प का आयोजन किया गया। केम्प में 'एक पेड़ माँ के नाम' अभियान, जल शक्ति अभियान, सम्पूर्णगीत जीवन-शैली संबंधित गतिविधियाँ, ईको हेक्सागन के साथ निबंध प्रतियोगिता भी आयोजित की गयीं। निबंध प्रतियोगिता का शीर्षक जीवित गवाह, एक पेड़ की नजर से रखा गया था। स्कूलों में शैक्षणिक-सत्र 2025-26 के लिये पर्यावरण पर केन्द्रित कैलेण्डर तैयार किया जा रहा है। कैलेण्डर के अनुसार ईको क्लब में विद्यार्थियों की गतिविधियाँ सुनिश्चित की जायेंगी।

स्मार्ट मीटर उपभोक्ताओं को खपत के आधार पर दिन के टैरिफ में 20 प्रतिशत की मिलेगी छूट

भोपाल। मध्य क्षेत्र विद्युत वितरण कंपनी ने बताया है कि स्मार्ट मीटर उपभोक्ताओं को दिन के टैरिफ में छूट प्रदान की जाएगी। स्मार्ट मीटर उपभोक्ताओं के लिए यह सभी छूट अथवा प्रोत्साहन की गणना सरकारी सिसिडि (यदि कोई हो) को छोड़कर की जाएगी। कंपनी ने कहा है कि यह छूट एलबी उपभोक्ता श्रेणियों के लिए विशिष्ट नियमों और शर्तों के आधार पर दिन के विभिन्न समय के दौरान खपत की अवधि के अनुसार ऊर्जा शुल्क पर लागू होगी। एल.बी.-1 घरेलू और एल.बी.-3 सार्वजनिक जल कार्य और स्ट्रीट लाइट पीक ऑफर्स (सुबह) 9 बजे से शाम 5 बजे तक की अवधि के दौरान उपभोग की गई ऊर्जा के लिए ऊर्जा प्रभार की सामान्य दर पर 20 प्रतिशत की छूट प्रदान की जाएगी। इसी तरह एल.बी.-2 गैर-घरेलू और एल.बी.-4 एल.टी. औद्योगिक ऑफ पीक/सौर समय सुबह 9 बजे से शाम 5 बजे तक की अवधि के दौरान उपभोग की गई ऊर्जा के लिए ऊर्जा प्रभार की सामान्य दर पर 20 प्रतिशत की छूट प्रदान की जाएगी। उल्लेख दोनो ही श्रेणियों में यह छूट 10 किलोवाट से अधिक स्वीकृत लोड / अनुबंध मांग वाले उपभोक्ताओं को ही मिलेगी। वहीं स्मार्ट मीटर उपभोक्ताओं के लिए जिसमें एल.बी.-1 घरेलू, एल.बी.-2 गैर घरेलू, एल.बी.-3 सार्वजनिक जल कार्य और स्ट्रीट लाइट और एलबी-4 एलटी औद्योगिक उपभोक्ताओं के लिए ऑफ पीक/सौर समय सुबह 9 बजे से शाम 5 बजे तक की अवधि के दौरान उपभोग की गई ऊर्जा के लिए ऊर्जा प्रभार की सामान्य दर पर 20 प्रतिशत की छूट प्रदान की जाएगी। यह छूट 10 किलोवाट तक स्वीकृत लोड / अनुबंध मांग वाले उपभोक्ताओं को ही मिलेगी।

गांधी सागर बांध से 891.944 एमसीएम पानी छोड़ने की अनुमति जारी, निर्धारित शर्तों पर जारी की गई अनुमति

भोपाल। मुख्य अभियंता जल संसाधन विभाग जयपुर द्वारा प्रदत्त अनापत्ति एवं अनुश्रुति के तहत खोजको युप द्वारा 1920 मेगावॉट पम्प स्टोरेज परियोजना के निर्माण के लिये गांधीसागर बांध से 891.944 एमसीएम जल प्रवाहित करने की निर्धारित शर्तों पर अनुमति जारी की गई है। प्रमुख अभियंता जल संसाधन विभाग भोपाल विनोद कुमार देवड़ा ने मुख्य अभियंता जल संसाधन उज्जैन को निर्धारित शर्तों के अधीन पेयजल, सिंचाई और औद्योगिक उपयोग के लिए आवश्यक जल गांधीसागर बांध में संग्रहित रखने के निर्देश दिये हैं। साथ ही यह भी कहा गया है कि बाँध से जल प्रवाहित करने के लिए निर्धारित ऑपरेशन मैनुयुअल बाँध सुरक्षा के मापदण्डों का पालन करना होगा।

अनुसूचित जाति कल्याण विभाग की समीक्षा बैठक

विभाग की जनकल्याणकारी योजनाओं के लिए आर्वाटित बजट का शत-प्रतिशत करें उपयोग: चौहान

विजय मत, भोपाल

अनुसूचित जाति कल्याण मंत्री नागर सिंह चौहान ने कहा कि विभाग में जनकल्याणकारी योजनाओं के लिए आर्वाटित बजट का शत-प्रतिशत उपयोग करें। आर्वाटित बजट का उपयोग शासन की मंशानुरूप अनुसूचित वर्ग के नागरिकों के कल्याण में किया जाए। यह बात मंत्री चौहान ने गुरुवार को मंत्रालय में वित्तीय वर्ष 2025- 26 में बजट प्रावधान एवं व्यय की समीक्षा के दौरान कही। इस अवसर पर उन्होंने विभागीय कार्यों की प्रगति की समीक्षा कर आवश्यक निर्देश भी दिए। प्रमुख सचिव ई. रमेश कुमार, आयुक्त धनंजय भदौरिया, अपर आयुक्त संजय वाण्यो सहित विभागीय अधिकारी उपस्थित रहे।

मंत्री चौहान ने कहा कि अनुसूचित जाति विभाग अंतर्गत छात्रावासों में रिक सेंटों की समीक्षा



करें। उन्होंने कहा आगामी मई एवं जून माह में छात्रावासों की रिक सेंटों भरने के लिए कार्य योजना बनाकर कार्य करें। मंत्री चौहान ने कहा कि छात्रावास अधीक्षकों की कार्यशाला का आयोजन भी आगामी माह किया जाए। उन्होंने कहा कि परीक्षा पूर्व प्रशिक्षण केंद्रों में शिक्षकों की पर्याप्त संख्या हो एवं पढ़ाई का स्तर भी प्रतियोगी परीक्षाओं के बदलते स्वरूप

के अनुरूप हो, जिससे अनुसूचित जाति वर्ग के अधिक विद्यार्थी इन परीक्षाओं में सफल हो सकें। उन्होंने कहा कि संभाव्यार प्रतियोगी परीक्षाओं की तैयारी करने वाले विद्यार्थियों की मांग के अनुसार कार्य योजना बनायी जाए।

मंत्री चौहान के कहा कि इस वित्तीय वर्ष में बजट के संपूर्ण व्यय की माइक्रो प्लानिंग कर बजट खर्च

पटवारी की गृह तहसील में नहीं होगी पदस्थापना राजस्व विभाग ने नई सविलियन नीति 2025 जारी की

विजय मत, भोपाल

मध्यप्रदेश शासन के राजस्व विभाग ने पटवारियों के अंतर्जिला सविलियन के लिए नई नीति 2025 जारी की है, जिसमें कई नई शर्तें और प्रक्रियाएं निर्धारित की गई हैं। इस नीति के तहत पटवारी अब अपनी गृह तहसील में पदस्थ नहीं हो सकेंगे और एक बार जिला आर्वाटित हो जाने के बाद उसमें कोई बदलाव भी संभव नहीं होगा। नीति में यह भी उल्लेख है कि यदि सविलियन आदेश जारी होने के 15 दिनों के भीतर पटवारी उपस्थिति नहीं देता है, तो आदेश निरस्त माना जा सकता है। सविलियन प्रक्रिया पर विभाग का नियंत्रण अंतिम और बाध्यकारी होगा।

पटवारी परीक्षा 2022 के परिणाम 16 फरवरी 2024 से पहले नियुक्त पटवारी ही सामान्य स्थिति में सविलियन के लिए पात्र होंगे। इसके बाद नियुक्त पटवारी केवल विशेष परिस्थितियों जैसे पति/पत्नी का शासकीय पदस्थापन, गंभीर बीमारी या आपसी आधार पर ही आवेदन कर सकेंगे।

खास-खबर

विजय मत, भोपाल

लोकमाता देवी अहिल्या बाई होलकर के 300वें जयंती वर्ष आयोजनों की श्रृंखला में मध्यप्रदेश राज्य इलेक्ट्रॉनिक्स विकास निगम (एमपीएसईडीसी) ने राष्ट्रीय ई-गवर्नेंस प्रभाग (NeGD), इलेक्ट्रॉनिक्स एवं सूचना प्रौद्योगिकी मंत्रालय, भारत सरकार के सहयोग से +एआई भारत @ MP - कार्यशाला-नवाचार, आधार और राज्य परामर्श के साथ सुशासन में तीव्रता+ विषय पर 2 दिवसीय कार्यशाला का आयोजन किया है। कार्यशाला का शुभारंभ गुरुवार प्रातः कुशाभाऊ ठाकरे इंटरनेशनल कन्वेंशन सेंटर (मिंटो हॉल) में किया गया। कार्यशाला में केंद्र एवं राज्य सरकार के वरिष्ठ नीति-निर्माता, तकनीकी विशेषज्ञ, शिक्षार्थि एवं विभिन्न विभागों के 300



सविलियन के बाद जिला कलेक्टर द्वारा तहसील में पदस्थापना की जाएगी, लेकिन गृह तहसील में किसी भी पटवारी की पदस्थापना नहीं की जाएगी। आवेदन केवल ऑनलाइन माध्यम से स्वीकार किए जाएंगे। इसके लिए उनको आयुक्त भूअभिलेख को ऑनलाइन देना होगा। ऑफलाइन आवेदन या दस्तावेज स्वीकार नहीं होंगे। आवेदन में विशिष्ट श्रेणी जैसे चयन का वर्ग एससी, एसटी, ओबीसी, ईडब्ल्यूएस, अनारक्षित एवं उपवर्ग ओपन, महिला, भूतपूर्व सैनिक, दिव्यांग बताया होगा। सविलियन उन्हीं जिलों में होगा, जहां रिक पद उपलब्ध होंगे और आरक्षण नियमों एवं जिला रोस्टर का पालन किया जाएगा। एक बार जिला आर्वाटित हो जाने पर फिर से जिला परिवर्तन की अनुमति नहीं होगी और पटवारी को अनिवार्यतः कार्यभार ग्रहण करना होगा। नवीन जिले में कार्यभार ग्रहण करने के बाद पटवारी की वरिष्ठता उसकी प्रथम नियुक्ति तिथि से मानी जाएगी और विभागीय दायित्व भी वहीं से होंगे।



से अधिक प्रतिनिधियों ने भाग लिया। कार्यशाला में एआई अनुप्रयोगों पर आधारित एक्सपीरियंस जोन भी स्थापित किया गया। प्रारंभिक सत्र को संबोधित करते हुए अपर मुख्य सचिव संजय दुबे ने कहा कि मध्यप्रदेश उन कुछ राज्यों में से एक है जहां एआई पर तीव्र गति से कार्य किया

जा रहा है। राज्य ने एआई तकनीक का उपयोग प्रशासन में करना प्रारंभ किया है। उन्होंने कहा कि आईटी और रिन्युअल एनर्जी सबसे अधिक गति से बढ़ने वाले सेक्टर हैं। उन्होंने कहा कि मध्यप्रदेश देश का पहला राज्य है, जहां संपदा 2.0 पोर्टल से घर बैठे ही ई-रजिस्ट्री की जा रही है। उन्होंने कहा कि यह कार्यशाला

बंधुआ मजदूर जैसे करवा रहे डॉक्टरों से कार्य हाईकोर्ट ने कहा लौटाएं शैक्षणिक दस्तावेज

विजय मत, ब्यूरो, जबलपुर

रूलर बॉन्ड के नाम पर डॉक्टरों से उनके शैक्षणिक दस्तावेज जमा करवाकर जबनर ग्रामीण क्षेत्रों में बंधुआ मजदूरों की तरह कार्य करवाने को चुनौती देते हुए हाईकोर्ट में याचिका दायर की गई थी। याचिकाकर्ताओं ने दावा किया कि बॉन्ड की शर्तों के चलते छात्रों पर भारी जुर्माना लगाया जा रहा है, जिससे कई छात्र मानसिक दबाव में आत्महत्या तक कर रहे हैं।

मुख्य न्यायाधीश सुरेश कुमार कैत और न्यायमूर्ति विवेक जैन की युगलपीठ ने इस मामले में सुनवाई करते हुए संबंधित मेडिकल कॉलेजों को छात्रों के शैक्षणिक दस्तावेज तत्काल लौटाने के आदेश दिए हैं। हालांकि, याचिका पर



अंतिम निर्णय बाद में सुनाया जाएगा। डॉ. वैभव दुआ, डॉ. पुष्पेन्द्र सिंह और डॉ. पुलकित शर्मा द्वारा दायर याचिका में बताया गया कि उन्होंने एमबीबीएस के बाद एक वर्ष ग्रामीण क्षेत्र में सेवा दी थी और फिर वर्ष 2022 में चिरायु मेडिकल कॉलेज से पीजी में दाखिला लिया। दाखिले के समय उनसे एक बॉन्ड भरवाया गया, जिसमें पांच साल तक ग्रामीण क्षेत्र में सेवा देना

अनिवार्य किया गया। शर्तों का उल्लंघन करने पर 750 लाख का जुर्माना निर्धारित किया गया था और जुर्माना न भरने की स्थिति में शैक्षणिक दस्तावेज रोक लिए जाते हैं।

वरिष्ठ अधिवक्ता आदित्य संची ने याचिकाकर्ताओं की ओर से पैरवी करते हुए बताया कि इस मुद्दे को लोकसभा में भी उठाया गया था। इसके बाद नेशनल मेडिकल कमीशन ने बॉन्ड व्यवस्था को अव्यवहारिक और अनुचित करार देते हुए राज्य सरकार को पत्र भेजा था। कमीशन द्वारा गठित नेशनल टास्क फोर्स ने अपनी रिपोर्ट में कहा कि बॉन्ड की भारी भरकम राशि के कारण कई मेडिकल छात्र डिप्रेशन में आकर आत्महत्या कर रहे हैं।

मप्र में कृषि और उद्योग का समन्वय आत्मनिर्भरता की दिशा में दूरगामी पहल: चैतन्य काश्यप



विजय मत, भोपाल

एमएसएमई और भोपाल जिले के प्रभारी मंत्री चैतन्य काश्यप ने कहा है कि मध्यप्रदेश में कृषि और उद्योग के समन्वय का अनुदा प्रयोग प्रदेश के आर्थिक परिदृश्य में नई क्रांति ला रहा है। कोर्टवाई बाय मैरियट में आयोजित +मध्यप्रदेश में गन्ना फसल एवं शुगर कारखानों के सतत विकास+ सम्मेलन में मंत्री काश्यप ने कहा कि खेती भारत की आत्मा है और एमएसएमई विभाग के माध्यम से शुगर फैक्ट्रियों की स्थापना से किसानों को बेहतर मार्केटिंग, तकनीकी सहायता एवं वित्तीय सुविधाएं उपलब्ध कराई जा रही है। इससे ग्रामीण आर्थिक विकास को नई गति मिल रही है। सम्मेलन में प्रदेश के एमएसएमई और कृषि विभाग के अधिकारी, उद्योगपति तथा किसान प्रतिनिधि बड़ी संख्या में उपस्थित रहे।

मंत्री काश्यप ने कहा कि मुख्यमंत्री डॉ. मोहन यादव द्वारा 3 मई को मंदसौर में आयोजित बड़े कृषि समारोह में कृषि मेले में उद्योगों को शामिल करने का यह पहला प्रयास मध्यप्रदेश की नई दृष्टि को दर्शाता है। उन्होंने बताया कि सिंचित क्षेत्र 7 लाख हेक्टेयर से बढ़कर 55 से 60 लाख हेक्टेयर तक पहुंच गया है, जिससे प्रदेश की जीडीपी में कृषि का योगदान उल्लेखनीय रूप से बढ़ा है। प्रभारी मंत्री काश्यप ने कहा कि प्रदेश सरकार किसानों को अधिक लाभ पहुंचाने और उत्पादकता के साथ जीडीपी वृद्धि को बढ़ावा देने के लिए कटिबद्ध है। शुगर मिलों में निवेश को प्रोत्साहित करने के लिये भूमि, बिजली और ऋण योजनाओं में विशेष रियायतें दी जा रही हैं। इससे कृषि क्षेत्र को बल मिलेगा, बेरोजगारी में कमी आएगी और आर्थिक समृद्धि के नए आयाम खुलेंगे।

आपदा प्रबंधन के लिए इंदौर में बनेगी सेल, हर वार्ड में नियुक्त होंगे आपदा मित्र

विजय मत, ब्यूरो, इंदौर

इंदौर नगर निगम की महापौर परिषद बैठक गुरुवार को संपन्न हुई। जिसमें आपरेशन सिंदूर की सफलता के बाद शहर में हुई माॅकड्रिल और ब्लैक आउट को लेकर शहवरासियों को धन्यवाद दिया गया। बैठक में तय हुआ कि तेज आंधी, बाढ़, युद्ध सहित अन्य आपदा के समय त्वरित काम हो, इसके लिए एक सेल गठित किया जाए। हर वार्ड में आपदा मित्र नियुक्त करने पर भी सहमति बनी। मेयर पुष्प मित्र भागवत ने बताया कि हर वार्ड में आठ से दस आपदा मित्र होंगे, जो इस तरह के हालातों के समय मोर्चा संधालेंगे और आम लोगों की मदद करेंगे। इस सेल के लिए शहरी संसाधन भी खरीदे जाएंगे। बैठक में जरूर के उद्यान, डिवाइडर और ग्रीन बेल्ट को भी सामाजिक संस्था व संगठनों को गोद देने पर सहमति बनी। शहर में रेहड़ी, और ठेला चलाने वालों के सर्वे उनके



पंजीयन और परिचय पत्र जारी करने पर फैसला हुआ।

इसके लिए एजेंसी तय की गई है, जो सर्वे कर निगम को जानकारी देगी। प्रधानमंत्री आवास योजना के तहत एक हजार से अधिक आवास ग्राम सिंदोड़ा में बनाए जाएंगे। इस योजना को मंजूरी बैठक में दी गई है। यशवंत सागर की जलप्रदाय क्षमता बढ़ाने से प्रभावित डूब क्षेत्र के कृषकों को मुआवजा देने पर भी सहमति प्रदान की गई।

प्रदेश के 22 जिलों में तेज आंधी का अलर्ट, 6 जिलों में बारिश के साथ ओले भी गिरने का अनुमान

विजय मत, भोपाल

मध्य प्रदेश का मौसम बदला हुआ है लगातार प्रदेश में बारिश ओले गिर रहे हैं। मौसम विभाग का कहना है कि प्रदेश के ऊपर दो साइक्लोनिक सर्कुलेशन, एक वेस्टर्न डिस्टरबेंस और एक टर्फ एक्टिव है। इस वजह से ओले, बारिश और आंधी का दौर चल रहा है। गुरुवार को भी ऐसा मौसम रहेगा। पश्चिमी हिस्से यानी, इंदौर संभाग के 6 जिलों में बारिश के साथ ओले भी गिर सकते हैं। इनमें खंडवा, खरगोन, बड़वानी, धार, अलीराजपुर और झाबुआ शामिल हैं। वहीं, इंदौर, जबलपुर समेत 22 जिलों में तेज आंधी का अलर्ट है। इनमें श्योपुर, मुरैना, भिंड, नीमच, मंदसौर, रतलाम, आगर-मालवा, उज्जैन, देवास, शाजापुर, पांडुर्णा, छिंदवाड़ा, नरसिंहपुर, सिवनी, बालाघाट, मंडला, डिंडोरी,



अनूपपुर, शहडोल, सिंगरौली में है।

बुधवार को प्रदेश के मौसम का मिजाज बदला रहा। कई जिलों में बारिश हुई और आंधी चली। जिससे दिन के तापमान में भी गिरावट हुई है। इंदौर में पार में 3.8 डिग्री की गिरावट के बाद 28.6 डिग्री सेल्सियस दर्ज किया गया। इंदौर पंचमढ़ी से भी ठंडा रहा। पंचमढ़ी में तापमान 29.8 डिग्री सेल्सियस दर्ज किया गया, जो प्रदेश में सबसे कम रहा। किसी भी शहर में तापमान 40 डिग्री के पार नहीं पहुंचा। नरसिंहपुर में सबसे ज्यादा 39.6 डिग्री पहुंचा।